



“உங்களுடன் ஸ்டாலின்” திட்டத்தின் சிறப்பு முகாம்கள் களூர் மாவட்டத்தில் மட்டும் 179 இடங்களில் நடைபெறுகின்றன. களூர் ஆத்தூர் புலாம்பாளையம் ஊராட்சி, வீரசோனிபாளையம் சமுதாய கூடத்தில் நடைபெற்ற சிறப்பு முகாமில், அப்பகுதி பொதுமக்களிடம் கோரிக்கை மனுக்கள் பெற்று, அரசு நலத்திட்ட உதவிகளை களூர் சட்டமன்ற உறுப்பினர் வி.செந்தில் பாலாஜி வழங்கினார். களூர் மாவட்ட ஆட்சியர் மீ. தங்கவேல் மற்றும் உள்ளாட்சிப் பிரதிநிதிகள் அருகில் உள்ளனர்.

## திடக்கழிவு மேலாண்மையில்

# ஒருங்கிணைந்த கட்டமைப்பை உருவாக்க புரிந்துணர்வு ஒப்பந்தம்!

## முதல்வர் மு.க.ஸ்டாலின் முன்னிலையில் கையெழுத்து!

சென்னை, ஆக. 3- திடக்கழிவு மேலாண்மையில் ஒருங்கிணைந்த கட்டமைப்பை உருவாக்கிடும் வகையில் தூய்மை தமிழ்நாடு நிறுவனத்திற்கும் சென்னை - இந்திய தொழில் நுட்ப நிறுவனத்திற்கும் இடையே புரிந்துணர்வு ஒப்பந்தம் - முதலமைச்சர் மு.க. ஸ்டாலின் அவர்கள் முன்னிலையில் மேற்கொள்ளப்பட்டது.

முதலமைச்சர் மு.க.ஸ்டாலின் அவர்கள் முன்னிலையில் நேற்று முன்தினம் (1.8.2025) தலைமைச் செயலகத்தில், சிறப்பு திட்ட செயலாக்கத் துறை சார்பில் திடக்கழிவு மேலாண்மையில் ஒருங்கிணைந்த கட்டமைப்பை உருவாக்கிடும் வகையில் தூய்மை தமிழ்நாடு நிறுவனத்திற்கும் சென்னை - இந்திய தொழில் நுட்ப நிறுவனத்திற்கும் இடையே புரிந்துணர்வு ஒப்பந்தம் கையெழுத்தானது.

தமிழ்நாடு அரசு மேற்கொண்டு வரும் பல்வேறு முன்னெடுப்புகளில் தற்போது தமிழ்நாட்டில் உள்ள நகர்ப்புற மற்றும் ஊரகப் பகுதிகளில் தினந்தோறும் உருவாகும் திடக்கழிவுகளை மேலாண்மை செய்வதில் ஒரு புரட்சியை ஏற்படுத்தும் நோக்கில் தூய்மை இயக்கம் என்ற

ஒருங்கிணைந்த அமைப்பு சிறப்புத் திட்டச் செயலாக்கத் துறையின் கீழ் ஏற்படுத்தப்பட்டுள்ளது. இந்த இயக்கத்தினை செயல்படுத்தி தூய்மை தமிழ்நாடு நிறுவனம் (Clean Tamil Nadu Company Limited) என்ற அமைப்பு செயல்பாட்டிற்கு கொண்டு வரப்பட்டுள்ளது.

தூய்மை இயக்கத்தின் கீழ் உள்ளாட்சி அமைப்புகளின் மூலம் மாநிலத்திற்கான நிலையான கழிவு மேலாண்மை தீர்வுகளுக்கான நடவடிக்கைகளை தூய்மை தமிழ்நாடு நிறுவனம் மேற்கொண்டு வருகிறது.

அதன் ஒரு பகுதியாக, தூய்மை தமிழ்நாடு நிறுவனம் மாநிலம் முழுவதும் உருவாகும் திடக்கழிவுகளை அறிவியல் புரவமாக அதிநவீன தொழில்நுட்பத்தினை பயன்படுத்தி சரியான முறையில் கையாளவும், அவற்றை மறுசுழற்சி செய்யவும் ஒரு வலுவான ஒருங்கிணைந்த கட்டமைப்பை உருவாக்க சென்னை - இந்திய தொழில்நுட்ப நிறுவனத்துடன் (Indian Institute of Technology, Madras) இணைந்து செயல்படவுள்ளது.

இதற்காக, தூய்மை தமிழ்நாடு நிறுவனத்தின் (CTCL) நிர்வாக இயக்குநர் மற்றும் சென்னை - இந்திய தொழில்நுட்ப

நிறுவன இயக்குநருடன் புரிந்துணர்வு ஒப்பந்தம் நேற்று முன்தினம் முதலமைச்சர் அவர்களின் முன்னிலையில் கையொப்பமிடப்பட்டது.

ஐக்கிய நாடுகளின் நீடித்த நிலையான வளர்ச்சி இலக்குகளை அடைவதற்கும், மாநிலத்தில் திடக்கழிவு மேலாண்மையில் எதிர்கொள்ளப்பட்டு வரும் சவால்களை களைந்திட உயர் தொழில்நுட்பத்தின் மூலம் சுற்றுச்சூழல் விதிமுறைகளுக்கு உட்பட்டு மீள்பயன்பாடு மற்றும் மறுசுழற்சி செய்வதற்கான நடவடிக்கைகளை மேற்கொள்ளவும் இந்த புரிந்துணர்வு ஒப்பந்தம் வழிவகை செய்திரும்.

இந்த நிகழ்வின் போது, துணை முதலமைச்சர் உதயநிதி ஸ்டாலின், தலைமைச் செயலாளர் நா.முருகானந்தம், சிறப்பு திட்டச் செயலாக்கத் துறை கூடுதல் தலைமைச் செயலாளர் பிரதீப் யாதவ், தூய்மை தமிழ்நாடு நிறுவனத்தின் நிர்வாக இயக்குநர் டாக்டர் எஸ்.உமா, இந்திய தொழில்நுட்ப நிறுவனம், சென்னையின் இயக்குநர் பேராசிரியர் முனைவர் காமகோடி மற்றும் அரசு உயர் அலுவலர்கள் உடனிருந்தனர்.

# விமானப் போக்குவரத்து இயக்குநரகத்தில் பாதிக்கும்மேல் பணிமிடங்கள் காலி!

## நாடாளுமன்றத்தில் கனிமொழி கருணாநிதி கேள்வி - ஒப்புக் கொண்ட ஒன்றிய அரசு!

புதுடெல்லி, ஆக.3- ஒன்றிய அரசின் சிவில் விமானப் போக்குவரத்துத் துறைக்கு தொடர்ந்து நிதிக்குறைக்கப்படுவது பற்றி தி.மு.க. துணைப் பொதுச் செயலாளரும், தி.மு.க. நாடாளுமன்ற குழுத் தலைவருமான கனிமொழி கருணாநிதி எம்.பி. ஜூலை 31 அன்று கேள்விகளை எழுப்பினார்.

“2025-26 நிதியாண்டில் சிவில் விமானப் போக்குவரத்து அமைச்சுத்திற்கான பட்ஜெட் ஒதுக்கீடு கிட்டத்தட்ட 10 சதவீதம் குறைக்கப்பட்டுள்ளது. அதாவது ரூ.2,400.31 கோடியாகக் குறைக்கப்பட்டுள்ளது. உடான் பிராந்திய விமான இணைப்புத் திட்டத்திற்கான நிதி ரூ.540 கோடியாகக் குறைக்கப்பட்டுள்ளது. இதையெல்லாம் அரசாங்கம் அறிந்திருக்கிறதா? அப்படியானால் ஏன் நிதி குறைக்கப்பட்டது?

சிவில் விமானப் போக்குவரத்து இயக்குநரகத்தில் (DGCA) தோராயமாக 48 சதவீதப் பணியிடங்களும், சிவில் விமானப் பாதுகாப்புப் பணியகத்தில் (BCAS) 37 சதவீதப் பணியிடங்களும் காலியாக உள்ளன என்பதையும் அரசாங்கம் அறிந்தி



ருக்கிறதா?

முக்கிய பணியிடங்கள் காலியாக இருப்பது விமான இயக்கங்களின் ஒழுங்கு முறை மேற்பார்வை, பாதுகாப்பு தணிக்கைகள் மற்றும் விமானப் போக்குவரத்து விதிமுறைகளை அமல்படுத்துவது குறித்து குழமையான கவலைகளை எழுப்புகிறது. இதற்கான காரணங்கள் என்ன?

சமீபத்திய அகமதாபாத் பெரும் விமான விபத்து உள்ளிட்ட விபத்துகள் மற்றும் நியர் மில் சம்பவங்கள் ★ (விமான நிலையத்தில் இரண்டு அல்லது அதற்கு மேற்பட்ட விமானங்கள் ஒன்றுக்கொன்று நெருக்கமாக வந்து ஆபத்தை ஏற்படுத்தும் ஒரு சூழ்நிலை) ★ நடந்திருக்கிற நிலையில் இது போன்ற முக்கியமான நிறுவனங்களில் தொடர்ந்து பட்ஜெட் குறைப்பு மற்றும்

பணியாளர்கள் பற்றாக்குறைக் கான காரணங்கள் என்ன? நிறுவனத் திறனை வலுப்படுத்தவும், முக்கியமான காலியிடங்களை நிரப்பவும், சிவில் விமானப் போக்குவரத்துத் துறையில் பாதுகாப்பு மற்றும் ஒழுங்கு முறை சமரசம் செய்யப் படவில்லை என்பதை உறுதிப்படுத்தவும் எடுக்கப்பட்ட நடவடிக்கைகள் என்ன? ஆகிய கேள்விகளை கனிமொழி கருணாநிதி எம்.பி கேட்டிருந்தார்.

இக்கேள்விகளுக்கு ஒன்றிய சிவில் விமானப் போக்குவரத்து அமைச்சுத்தின் இணை அமைச்சர் முரளிதர் மோகோல் அளித்த பதிலில்,

“சிவில் விமானப் போக்குவரத்துத் துறைக்கு 2024-25 நிதியாண்டு பட்ஜெட்டில் 2,658.68 கோடி ரூபாய் ஒதுக்கப்பட்டிருந்தது. இதில் தேராயமாக 10% குறைக்கப்பட்டு 2025-26 நிதியாண்டில் 2400..31 கோடி ரூபாய் ஒதுக்கப்பட்டுள்ளது. இருப்பினும் அதற்கு முந்தைய நிதியாண்டின் பட்ஜெட் மதிப்பீடான ரூ. 2,357.14 கோடியை விட இது அதிகம்தான்.

விமான திட்டம்-

உடான் திட்டத்துக்கு 2024-25 நிதியாண்டில் 800 கோடி ரூபாய் ஒதுக்கப்பட்டது. இது 2025-26 நிதியாண்டில் 540 கோடியாக குறைக்கப்பட்டுள்ளது. எனினும் அதற்கு முந்தைய நிதியாண்டின் பட்ஜெட் மதிப்பீடான ரூ. 502.00 கோடியை விட இது அதிகம்தான்.

சிவில் விமானப் போக்குவரத்து இயக்குநரகத்தின் (DGCA) மொத்த 1644 பதவிகளில், 823 பதவிகள் (50.06%) காலியாக உள்ளன. அதாவது பாதிக்கு மேற்பட்ட பணியிடங்கள் காலியாகவே உள்ளன. சிவில் விமானப் பாதுகாப்பு பணியகத்தில் (BCAS) மொத்தமுள்ள 598 பதவிகளில், 230 பதவிகள் (38.46%) காலியாக உள்ளன.

அதே நேரம் சிவில் விமானப் போக்குவரத்து இயக்குநரகம், சிவில் விமானப் பாதுகாப்பு பணியகத்துக்கான பாதுகாப்பு முக்கியத்துவம் வாய்ந்த அம்சங்களுக்கு பட்ஜெட் ஒதுக்கீடு கடந்த 2024-25 நிதியாண்டிலிருந்து நடப்பு 2025-26 நிதியாண்டில் அதிகரிக்கப்பட்டுள்ளது.

எனவே சிவில் விமானப் போக்குவரத்துத் துறையில் பாதுகாப்பு தொடர்பான நிதி ஒதுக்கீடில் எந்த நிதி

## ரூ.18.12 கோடி மதிப்பீட்டில்

# சுற்றுலாத் துறை சார்பில் புதிய திட்டப் பணிகள்!

சென்னை, ஆக. 3-

சுற்றுலாத் துறையில் ரூ.18.12 கோடி மதிப்பீட்டில் முடிவற்ற 5 புதிய திட்டப்பணிகள் மற்றும் சென்னை, எழும்பூர் அரசு அருங்காட்சியக வளாகத்தில் ரூ.6.84 கோடி செலவில் கட்டப்பட்டுள்ள புதிய நிருவாகக் கட்டடம் - முதலமைச்சர் மு.க.ஸ்டாலின் அவர்கள் திறந்து வைத்தார்.

முதலமைச்சர் மு.க.ஸ்டாலின் அவர்கள் நேற்று முன்தினம் (1.8.2025) தலைமைச் செயலகத்தில், சுற்றுலா, பண்பாடு மற்றும் அறநிலையங்கள் துறை சார்பில் மாநிலத்தின் சுற்றுலாத் தலங்களை உலகத்தரத்தில் மேம்படுத்தும் நோக்கில், குண்டாறு அணை, ஏலகிரி, பூண்டி நீர்தேக்கம், முத்துக்குடா கடற்கரை மற்றும் மதுரை ஓட்டல் தமிழ்நாடு வளாகம் ஆகியவற்றில் 18 கோடியே 12 இலட்சம் ரூபாய் செலவில் முடிவற்ற 5 புதிய திட்டப்பணிகளையும், அருங்காட்சியக துறை சார்பில், சென்னை, எழும்பூர், அரசு அருங்காட்சியக வளாகத்தில் 6 கோடியே 84 இலட்சம் ரூபாய் செலவில் கட்டப்பட்டுள்ள புதிய நிருவாகக் கட்டடத்தையும் திறந்து வைத்தார்.

ஏராளமான உள்ளூர் வேலைவாய்ப்புகளை ஏற்படுத்துதல், அன்னியச் சொலவணியினை ஈடுதல் ஆகியவற்றில் சுற்றுலாத் துறை முக்கிய பங்காற்றுகிறது. இந்தியாவில் சிறப்பான சுற்றுலாத் தலங்கள் அதிகமுள்ள மாநிலங்களில் தமிழ்நாடு முக்கிய இடத்தில் உள்ளது. தமிழ்நாட்டில் பல்வகையான சுற்றுலாத் தலங்கள், பழம்பெரும் திருக்கோயில்கள், இயற்கை எழில் கொஞ்சும் மலை மற்றும் வனப்பகுதிகள், அழகிய கடற்கரைகள் போன்ற பல்வேறு சுற்றுலாத் தலங்கள் பலதரப்பட்ட சுற்றுலாப் பயணிகளையும் கவரும் வகையில் அமைந்துள்ளது. இத்தகைய

சுற்றுலாத் துறை சார்பில் முடிவற்ற பணிகளை திறந்து வைத்தல் பெரும் வாய்ப்புகள் அடங்கிய சுற்றுலாத் துறையை மேம்படுத்தித் தமிழ்நாடு அரசு பல்வேறு திட்டங்களை சரியான முறையில் செயல்படுத்தி வருகிறது.

அந்த வகையில், தமிழ்நாட்டின் சுற்றுலாத் தலங்களை மேம்படுத்தும் நோக்கில், தென்காசி மாவட்டம், குண்டாறு அணையில் 1 கோடியே 50 இலட்சம் ரூபாய் செலவில் அமைக்கப்பட்டுள்ள தளங்கள், வரவேற்பு மையம், உணவகக் கட்டடம் உள்ளிட்ட பல்வேறு பணிகள், திருப்பத்தூர் மாவட்டம், ஏலகிரியில் 2 கோடியே 98 இலட்சம் ரூபாய் செலவில் அமைக்கப்பட்டுள்ள நுழைவுப் பகுதி, உணவகக் கட்டடம் உள்ளிட்ட சுற்றுலா உட்கட்டமைப்பு வசதிகள் மற்றும் திருவள்ளூர் மாவட்டம், பூண்டி நீர்தேக்கத்தில் 3 கோடியே 58 இலட்சம் ரூபாய் செலவில் சுற்றுலாத் தலமாக மாற்ற ஏதுவாக கட்டப்பட்ட உணவகக் கட்டடம்; புதுக்கோட்டை மாவட்டம், முத்துக்குடா கடற்கரையில் 3 கோடியே 6 இலட்சம் ரூபாய் செலவில் சுற்றுலாத் தலமாக மாற்றிக் கட்டப்பட்ட பார்வையாளர்கள் கூடம், நிருவாகக் கட்டடம், வாசை நிறுத்துமிடம், நடைபாதை, படகுத்துறை உள்ளிட்ட பல்வேறு பணிகள், மதுரை மாவட்டம், ஓட்டல் தமிழ்நாடு வளாகத்தில் 7 கோடி ரூபாய் செலவில் கட்டப்பட்ட விருந்து மண்டபக் கட்டடம், நவீன சமையலறைக் கட்டடம் மற்றும் பிற உட்கட்டமைப்பு வசதிகளுடன் கூடிய புதிய உணவகக் கட்டடம்;

என மொத்தம் 18 கோடியே 12 இலட்சம் ரூபாய் செலவில் முடிவற்ற சுற்றுலா மேம்ப

பாட்டு பணிகளை முதலமைச்சர் அவர்கள் இன்று பொதுமக்கள் பயன்பாட்டிற்காக திறந்து வைத்தார்.

சென்னை அரசு அருங்காட்சியக வளாகத்தில் உள்ள பாரம்பரியக் கட்டடங்களுடன் ஒத்திசையும் வகையில் முகப்புத் தோற்றம் நன்கு அழகுற வடிவமைக்கப்பட்டு, இயக்குநர், உதவி இயக்குநர்கள் மற்றும் அனைத்து கார்பாட்டியர்கள் மற்றும் அனைத்து அலுவலகப் பணியாளர்களுக்கான அறைகள், கூட்ட அரங்கு, பிறவசதிகளுடன் தரை மற்றும் முதல் தளத்துடன் ரூபாய் 6 கோடியே 84 இலட்சம் மதிப்பீட்டில் 10,532 சதுர அடி பரப்பளவில் கட்டப்பட்டுள்ள புதிய நிருவாகக் கட்டடம் முதலமைச்சர் அவர்களால் திறந்து வைக்கப்பட்டது.

இந்த நிகழ்ச்சியில், தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன், சுற்றுலாத் துறை அமைச்சர் ஆர்.ராஜேந்திரன், தலைமைச் செயலாளர் நா.முருகானந்தம், சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் டாக்டர் க.மணிவாசன், அருங்காட்சியகங்கள் துறை இயக்குநர் திருமதி கவிதா ராசு, சுற்றுலாத் துறை இயக்குநர் தா.கிறீஸ்துராஜ், தமிழ்நாடு சுற்றுலா வளர்ச்சி கழகத்தின் பொது மேலாளர் திருமதி ச.கவிதா மற்றும் அரசு உயர் அலுவலர்கள் கலந்து கொண்டனர்.

## வாக்காளர் பட்டியல் விவகாரம்:

# மக்களவையில் சிறப்பு விவாதம் நடத்தவேண்டும்!

## ராகுல் காந்தி - டி.ஆர்.பாலு கோரிக்கை மனு!

புதுடெல்லி, ஆக. 3 - வாக்காளர் பட்டியல் விவகாரத்தில் சிறப்பு விவாதம் நடத்தக்கோரி காங்கிரஸ், தி.மு.க., உள்ளிட்ட இந்தியா கூட்டணி கட்சிகள் மக்களவை சபாநாயகருக்கு கோரிக்கை மனு வழங்கி உள்ளனர்.

பீகாரை தொடர்ந்து வாக்காளர் பட்டியல் சிறப்பு தீவிர திருத்தத்தை பல்வேறு மாநிலங்களிலும் மேற்கொள்ள தேர்தல் ஆணையம் முடிவு செய்துள்ளது. இந்த வாக்காளர் பட்டியல் விவகாரம் அனைத்து மாநிலங்களிலும் பாதிப்பை ஏற்படுத்தக் கூடியது என்பதால், தேர்தலுக்கு முன் சிறப்பு திருத்தம் மேற்கொள்வது கவலை அளிப்பதாக உள்ளதாக, எதிர்க்கட்சிகள் தெரிவித்து வருகின்றன.

இந்த விவகாரம் நாடு முழுவதுமான மிக முக்கிய பிரச்சினை என்பதால், கடந்த 20



ஆம் தேதி நடைபெற்ற அனைத்துக் கட்சி கூட்டத்தில் விவாதம் வேண்டும் என்று எதிர்க்கட்சிகள் சார்பில் கோரிக்கை வைக்கப்பட்டது.

அப்போது, இந்த விவகாரம் தொடர்பாக அனைத்தும் விவாதிக்கக் கூடியது என்றும் என் ஒன்றிய அரசு சார்பில் உறுதி அளிக்கப்பட்டது. ஆனால், இதுவரை விவாதம் நடத்த அனுமதி வழங்கப்பட


வில்லை.

இந்நிலையில், வாக்காளர் பட்டியல் விவகாரத்தில் சிறப்பு விவாதம் நடத்தக்கோரி காங்கிரஸ், தி.மு.க., சமாஜ்வாதி, திரிணாமுல் காங்கிரஸ் உள்ளிட்ட இந்தியா கூட்டணிக் கட்சிகள் மக்களவை சபாநாயகருக்கு கோரிக்கை மனு வழங்கி உள்ளனர். மக்களவை எதிர்க்கட்சி தலைவர் ராகுல் காந்தி, மக்களவை தி.மு.க. குழுத் தலைவர் டி.ஆர்.பாலு, தேசியவாத காங்கிரஸ் கட்சி சுப்ரியா சுலே உள்ளிட்டோர் கையெழுத்திட்ட இந்த மனு மக்களவை சபாநாயகரிடம் வழங்கப் பட்டது.

வாக்காளர் பட்டியல் சிறப்பு தீவிர திருத்தம் நாடு முழுவதும் பாதிப்பை ஏற்படுத்தக் கூடியது என்றும் நேர்மையான தேர்தல் நடைமுறையில் தாக்கத்தை ஏற்படுத்தும் என்று மனுவில் கூறப்பட்டுள்ளது.

## திராவிட இயக்க தீரர்கள் நினைவு நாள்

## என்.வி. நடராசன் ஆகஸ்ட் 3 (1975)



சென்னை மாவட்டக் கழகத்தின் முதலாம் செயலாளர், கழகச் சட்டதிட்டங்களை உருவாக்குவதற்கு அமைக்கப்பட்ட சட்டதிட்டத் திருத்தக்குழுவின் முதல் செயலாளர், கழகத்தின் முதல் அமைப்புச் செயலாளர் மற்றும் தி.மு.கழகத்தில் மிக நீண்டகாலம் தலைமை நிலையச் செயலாளராக இருந்தவர் என்ற பெருமைக்குரியவர்.

அதுமட்டுமல்லாமல், கலைஞர் அவர்கள் முதல்வர் பொறுப்பேற்ற பிறகு, இந்தியாவிலேயே வேறு எந்த மாநிலத்திலும் இல்லாத வகையில் புதுமை என்ற புகழ் பெற்ற ‘பிறப்படுத்தப்பட்டோர் நலத்துறை’ அமைந்தபோது, அதன் அமைச்சராக முதலில் பதவி வகித்தவரும் இவர்தான்.

‘திராவிடன்’ என்ற இதழை துவக்கி கழகத்தின் போர்முரசமாய் அதை நடத்தி வந்தார்.

இந்தி எதிர்ப்பு, விலைவாசி உயர்வு உள்ளிட்ட பல அறப்போராட்டங்களில் கலந்து கொண்டு சிறை சென்றவர். தலைவர் கலைஞர் அவர்கள் “நமது தி.மு.கழக மாலேடோவ் என்.வி.என்” என பெருமைப்பக்கூறியது குறிப்பிடத்தக்கது.

## தலைமைக் கழகம்

## தி.மு.க.



நீலகிரி மாவட்டம் குன்னூர் நகராட்சிக்குட்பட்ட, ஜான் சர் (YMCA) மண்டபத்தில் நடைபெற்ற ‘உங்களுடன் ஸ்டாலின்’ திட்ட முகாமினை, அரசு தலைமைக் கொளுடா கா.ரா.மச்சந்திரன், நீலகிரி மாவட்டக் கழகப் பொறுப்பாளர் கே.எம்.எம்.ராஜா ஆகியோர் நேரில் பார்வையிட்டு ஆய்வு மேற்கொண்டனர்.